

ദേശസംരണവും,  
ഹിന്ദുമതവും.

ആറുക്കുട്ടൻ കെ. ഗോപാലൻനായർ

# ദേവസപ്തരണവും ഹിന്ദുമതവും.



തിരുവിതാംകൂർ സംസ്ഥാനത്തുള്ള ദേവസപ്തരണം ഹിന്ദുക്കളുടെ പൊതുസ്വത്താണെന്നും അവയുടെ ഭരണം 987-ാമാണ്ടുവരെ ഹിന്ദുക്കൾതന്നെ നടത്തിവന്നതാണെന്നും ഉള്ളതിനു തർക്കമില്ല. ദേവസപ്തരണം ഹിന്ദുസമുദായം നടത്തിവന്നകാലത്തു ഭരണം ഏറ്റവും രൂപീകരമായിരുന്നു. അക്കാലത്തു ദേവസപ്തരണവും ദേവസപ്തരണത്തുകയും അഭിവൃദ്ധിയെ പ്രാപിച്ചുവന്നു. ഹിന്ദുക്കളുടെ ഇടയിൽ അക്കാലത്തു മതബോധവും ഈശ്വരഭക്തിയും വേണ്ടുവോളം ഉണ്ടായിരുന്നു. അതിലേയ്ക്കു ദേവസപ്തരണം സഹായസ്ഥാപനങ്ങളായിരുന്നു. ക്ഷേത്രങ്ങളിൽ മതസംബന്ധമായ വിദ്യാഭ്യാസം നടത്തിവന്നു. മതഗ്രന്ഥങ്ങൾ പാരായണംചെയ്യുക, അവയുടെ അർത്ഥം പറയുക, ചാക്യാരുക്തതു, ഓട്ടംതുളുൽ മുതലായ കഥാപ്രസംഗങ്ങൾ നടത്തുക, കഥകളി കൊണ്ടാടുക, മതപ്രസംഗങ്ങൾ ചെയ്യുക, ഭക്തന്മാരും ജ്ഞാനികളുമായ സന്യാസിമാർക്ക് ആഹാരം കൊടുക്കുക ഇവയെല്ലാം ക്ഷേത്രങ്ങളിൽ നടത്തിവന്നു. അരോകചക്രവർത്തിയുടെ കാലത്തു ബുദ്ധമതപ്രചരണത്തിനു സന്യാസിമാരെ അദ്ദേഹം നാനാപ്രദേശങ്ങളിലും അയച്ചുവന്നതുപോലെയാ കൃഷ്ണാനുനികൾ മതപ്രാസംഗികന്മാരെ

നിയമിച്ചു അവരുടെ മതത്തെ പ്രചരിപ്പിക്കുന്നതുപോലെ യോ ഹിന്ദുമതപ്രാസംഗികന്മാർ റോഡുതോറുംനടന്നു പ്രസംഗങ്ങൾ നടത്തിവന്നില്ലെങ്കിലും ഹിന്ദുസന്യാസിമാർ ക്ഷേത്രങ്ങളിലും രാജ്യത്തിന്റെ നാനാഭാഗങ്ങളിലും സഞ്ചരിച്ചു മതോപദേശംചെയ്തു ജനങ്ങളിൽ ആത്മജ്ഞാനം വളർത്തിവന്നു. കായോഗങ്ങളും സമുദായാഭിവൃദ്ധിയ്ക്കു ഉപയോഗപ്പെടുന്ന മറ്റു പൊതുക്കാര്യങ്ങളും ക്ഷേത്രങ്ങളിൽ വെച്ചു നടത്തിവന്നു. പുതിയ ക്ഷേത്രങ്ങൾ പണിയിക്കുകയും പഴയ ക്ഷേത്രങ്ങളുടെ ജീർണ്ണോദ്ധാരണം ശരിയായി നടത്തുകയും ചെയ്തുവന്നു.

ഇങ്ങനെയിരുന്ന സന്ദർഭത്തിലാണു കൃസ്തുമതം മിഷനറിയായിരുന്ന മൺറോ ഇവിടെ റസിഡൻറായി വന്നതു്. അക്കാലത്തു മൈനറായിരുന്ന ലക്ഷ്മിറാണി തിരുമനസ്സു കൊണ്ടു രാജ്യവകാശിയായിത്തീർന്നു. മൈനറെ ഉപദേശിച്ചു രാജ്യഭരണം നടത്തുന്നതിനും റസിഡൻറായ മൺറോയെ ദിവാൻജിയായി നിയമിച്ചു. ഹിന്ദുമതത്തിന്റെയും ഹിന്ദുമതസ്ഥാപനങ്ങളുടേയും അഭിവൃദ്ധി ഒരു കൃസ്തുമതം മിഷനറിക്കു എത്രത്തോളം രുചികരമായിരിക്കുമെന്നു പ്രത്യേകം പഠയേണ്ട ആവശ്യമില്ല. ഹിന്ദുമതത്തിന്റെ സ്ഥായിയായ നിലനില്പിനും അഭിവൃദ്ധിക്കും കാരണമായിരിക്കുന്ന ദേവസ്വങ്ങളുടേയും ദേവസ്വസ്വത്തുക്കളുടേയും ഭരണം ഹിന്ദുക്കളുടെ കയ്യിൽനിന്നും കവൺടുക്കണമെന്നു സായിപ്പു നിശ്ചയിച്ചു. ഹിന്ദുമതത്തിന്റെ ക്ഷയത്തിനു് ആ മാറ്റം കാരണമായിത്തീരമെന്നു അദ്ദേഹം കരുതി. അതിനാൽ 378 പ്രധാനപ്പെട്ട ക്ഷേത്രങ്ങളെ

അവയുടെ സ്വത്തായ 65000 ഏക്കർ പുരയിടങ്ങൾ 60 ലക്ഷപ്പറ നിലം ഇവകളോടുകൂടി സർക്കാരിലേക്കെടുത്തു. ഇവയിൽനിന്നും ചിലവു കഴിച്ചു കൊണ്ടിൽ കിട്ടിവന്ന അദായം 18 ലക്ഷപ്പറനെയും 80000 രൂപയുമാണ്. അക്കാലത്തു ദേവസ്വം ഭരണത്തിനു ആണ്ടുതോറും ചിലവുചെയ്യുന്നതു 219500 പറ നെയും 26908 രൂപയുമാണ്. ഇതുകൊണ്ടുമാത്രം തൃപ്പിപ്പിടാതെ അതിനുശേഷം 1123 മൈനർ ദേവസ്വങ്ങളേയും അവയുടെ സ്വത്തുക്കളോടുകൂടി സർക്കാർ അധീനതയിലാക്കി. മേജർദേവസ്വങ്ങളുടെ വകയായി 122330 ഏക്കർ ഭൂമിയുള്ളതായി സെററിൽമെൻറു റിപ്പോർട്ടിൽ വിവരിച്ചുകാണുന്നു. ദേവസ്വംസ്വത്തുക്കളുടെ ആദായത്തിൽനിന്നും അവയുടെ സംരക്ഷണത്തിനുള്ള ചിലവുകഴിച്ചാൽ ആണ്ടിൽ രണ്ടുലക്ഷം രൂപാ സർക്കാരനു ലഭ്യമാണ്. കൂടാതെ കൊണ്ടിൽ 50000 രൂപയ്ക്കു മേൽ നടവരവുണ്ട്. ഇപ്രകാരം ആണ്ടൊന്നു രണ്ടുലക്ഷം രൂപാവിതം കണക്കാക്കുന്നപക്ഷം ദേവസ്വങ്ങളെ സർക്കാർ അധീനതയിലാക്കിയ 987-ാമാണ്ടു മുതൽ നാളതുവരെയെന്നുകോടി പത്തുലക്ഷം രൂപാ (പലിശകൂടാതെ) സർക്കാരനു ലഭിക്കുക കിട്ടിയിട്ടുണ്ട്. ഹിന്ദുസമുദായം ഒരു കാലത്തും തലപൊക്കാതിരിക്കത്തക്കവണ്ണം അതിനെ എതിർത്തുകൊണ്ടിരിക്കുന്നതിന് ഒരു ശക്തിയെ സൃഷ്ടിക്കണമെന്നും നിശ്ചയിച്ചു. കൃഷ്ണമിഷനറിസംഘങ്ങളായ ചമ്യമിഷൻ ലണ്ടൻമിഷൻ ഈ സ്ഥാപനങ്ങളെ സർക്കാർസ്വത്തുകൊണ്ടു പോഷിപ്പിച്ചു.

കൃഷ്ണമതപ്രചരണത്തിനായി കോട്ടയത്തു ഒരു കാളേജു പണിയിക്കുന്നതിന് അക്കാലത്തു 50000 രൂപാ വിവ

പിടിക്കുന്ന നിലങ്ങളും പുരയിടങ്ങളും, നാഗർകോവിലിൽ  
 ആ അവശ്യത്തിനായി 60000 രൂപാവിലപിടിക്കുന്ന വസ്തു  
 കളും റാണിയെക്കൊണ്ടു കൊടുപ്പിച്ചു. കല്ലടയിൽ മൺ  
 റോതുരുത്തു (രണ്ടു ചതുരശ്രമൈലിൽ കൂടുതൽ വിസ്തീർണ്ണം  
 വരുന്ന വസ്തുക്കൾ) മിഷനറിസംഘത്തിനു വിട്ടുകൊടുത്തു.  
 സംസ്ഥാനത്തിന്റെ നാനാഭാഗങ്ങളിലും കൃസ്തുമതപള്ളി  
 കൾ പണിചെയ്യുന്നതിനു വേണ്ട ദ്രവ്യസഹായം ചെയ്തു  
 കൊടുത്തു. ഇടംപ്രഥമമായി കൃസ്തുമതപള്ളിയും കൃസ്തുമത  
 മിഷനറിമാരെയും സക്കാർസപീസിൽ പ്രവേശിപ്പിച്ചു.  
 കൃസ്തുമതപ്രചരണത്തിനു മിഷൻസംഘങ്ങൾക്കു ദ്രവ്യസ  
 ഹായം ചെയ്യുന്നതിനു വേണ്ടുവോളം ധനമില്ലെന്നു റാണി  
 പറഞ്ഞതുകൊണ്ടു ശങ്കിച്ചാണു ദേവസ്വംസ്വത്തുക്കൾ മുഴു  
 വൻ സക്കാർ അധീനതയിലെടുത്തു സായിപ്പു മുതൽകൂട്ടി  
 ക്കാണിച്ചതു. അതിൽപിന്നീടു ദേവസ്വങ്ങളുടെ സ്ഥിതി  
 ഏതാണെന്നു നോക്കാം. ക്ഷേത്രങ്ങളിൽ നടത്തേണ്ടതാ  
 യ കർമ്മങ്ങൾ മുൻകാലങ്ങളിലെപ്പോലെ നടത്തുന്നില്ല.  
 ക്ഷേത്രാധികാരികളും ഉടമസ്ഥന്മാരുമായ സ്വദേശികളേ  
 ക്കാൾ വിദേശികളായ ഒരുക്കൂട്ടം ജനങ്ങൾക്കു ക്ഷേത്രങ്ങ  
 ലിൽ കൂടുതൽ അധികാരങ്ങളും അവകാശങ്ങളും കരസ്ഥമാ  
 യി. ഉടമസ്ഥന്മാർ ക്ഷേത്രഭരണം സംബന്ധിച്ചു യാതൊ  
 രു അവകാശവും അധികാരവും ഇല്ലാതായിത്തീർന്നു. അവ  
 തുടെ അഭിപ്രായത്തെ അവഗണിക്കുകയും ചെയ്യുന്നു. ക്ഷേ  
 ത്രങ്ങളിൽ മതസംബന്ധമായ വിദ്യാഭ്യാസം നടത്തുന്നില്ല.  
 ഇടിഞ്ഞുപൊളിഞ്ഞുകിടക്കുന്ന ക്ഷേത്രങ്ങളെ നന്നാക്കുന്നില്ല.  
 ക്ഷേത്രങ്ങളുണ്ടെങ്കിലും നന്നാക്കുന്നില്ല. അനവധി ക്ഷേ

ത്രങ്ങളും ക്ഷേത്രങ്ങളുങ്ങളും ക്ഷേത്രസ്വത്തുക്കളും നാമാവശേഷമായി. സംസ്ഥാനത്തിന്റെ കിഴക്കുഭാഗത്തായി പർവതപ്രദേശത്തു (തെക്കേഅറ്റം മുതൽ വടക്കേഅറ്റം വരെ) ഉണ്ടായിരുന്ന ക്ഷേത്രങ്ങളിൽ ഭൂരിപക്ഷവും മണ്ണിനടിയിലായി. അവയുടെ സ്വത്തുക്കൾ മുഴുവനും അറിന്ദുക്കളുടെ കൈവശമായി. രാജ്യം ശ്രീപത്മനാഭന്റെ വക. മഹാരാജാവുതിരുമനസ്സുകൊണ്ടു ശ്രീ പത്മനാഭദാസൻ—

ദേവസ്വങ്ങളെ സക്കാർ അധീനതയിൽ എടുക്കേണ്ടതായ ആവശ്യം ലേശംപോലും ഉണ്ടായിരുന്നില്ല. ഇപ്പോൾ കൃസ്തുമതപള്ളികളെ സംബന്ധിച്ച നടന്നുവരുന്ന തുപോലെയുള്ള സൈമിനാരിവഴക്കുകളും വട്ടിപ്പണക്കേസുകളും മറ്റു ലഹളകളും ദേവസ്വങ്ങളെ സംബന്ധിച്ച ഒരു കാലത്തും ഉണ്ടായിട്ടില്ല. കൃസ്തുമതപള്ളികളും മഹമ്മദീയപള്ളികളും അവയുടെ സ്വത്തുക്കളും സക്കാർ അധീനതയിലാക്കി അവയെ രക്ഷിക്കാമെന്നു സക്കാർ വിചാരിക്കാത്തതെന്താണു്? അവയെ അധീനപ്പെടുത്തുവാൻ ചില വിഷമങ്ങൾ ഉണ്ടായിരിക്കാം. ഏതായാലും ഹിന്ദുഗവൺമന്ററാണല്ലോ എന്നു വിചാരിച്ചായിരിക്കാം ഹിന്ദുക്കൾ ഇതുവരേയും ക്ഷമിച്ചിരുന്നതു്. ഇക്കാലത്തു ദേവസ്വംസ്വത്തുക്കൾ പൊതുക്കാര്യത്തിനായി ഗവൺമന്ററു ധാരാളം വിനിയോഗിക്കുന്നു. ദേവസ്വം സ്വത്തുക്കളും സക്കാർ സ്വത്തുക്കളും വേർതിരിക്കുവാൻ പാടില്ലാത്തവിധം ഒന്നുചേർന്നു കിടക്കുന്നു എന്നു സക്കാർ വാദിക്കുന്നു. ഈ വാദം ഹിന്ദുക്കൾക്കു ഭൃസ്സുമാവും ഭർഗ്രാഹ്യവുമായ ഒരു വാദ

മാണ്. ഒരു സമത്വനായ റവന്യൂജ്യോഗസ്ഥനെ ദേവസ്വപംവസ്തുക്കളെ വേർതിരിക്കുന്നതിനു പ്രത്യേകചുമതലയിൽ നിയമിച്ചാൽ ഈ വാദം അടിസ്ഥാനരഹിതമെന്നു തെളിയും. ദേവസ്വപംവസ്തുക്കൾക്കു ന്യായമായ അവകാശികളും കൈവശക്കാരുമായ ഹിന്ദുക്കൾക്കു പതിച്ചുകൊടുക്കാതെ നില്ക്കുന്ന ഹിന്ദുക്കളിൽനിന്നും അകാരണമായി എടുത്തു പ്രബലന്മാരും ധനികന്മാരുമായ അന്യമതസ്ഥർക്കു പതിച്ചുകൊടുക്കുന്നു. സംസ്ഥാനം ഒട്ടുക്കു പൊതുവേയും ദേവികളും, തൊടുപുഴ, മൂവാറ്റുപുഴ, പത്തനംതിട്ട, നെടുമങ്ങാടു മുതലായ പ്രദേശങ്ങളിൽ പ്രത്യേകിച്ചും മേൽപ്രകാരമുള്ള ദേവസ്വപംവസ്തുക്കൾ (ക്ഷേത്രങ്ങൾക്കു ഏറ്റവും സമീപമുള്ള വസ്തുക്കൾപോലും) അധികപക്ഷവും അഹിന്ദുക്കളുടെ കൈവശമായിക്കഴിഞ്ഞു. കുറഞ്ഞ പക്ഷം സംസ്ഥാനത്തെ ഭൂനികുതിയുടെ രണ്ടിലൊരുഭാഗമെങ്കിലും ദേവസ്വപത്തിലേക്കു വിട്ടുകൊടുക്കേണ്ടതാണ്. റവന്യൂദേവസ്വപം വിഭജനത്തിനുശേഷം ദേവസ്വപത്തിലേക്കു കൊടുത്തുവന്ന 40 ശതമാനവും ഇപ്പോൾ കുറച്ചിരിക്കുന്നായിട്ടാണറിവു.

കൃസ്തുമതപ്രചരണത്തിനുവേണ്ടി മൺറോസായ്പിൻറെറകാലത്തു സർക്കാരിൽനിന്നും ചെയ്തുകൊടുത്തിട്ടുള്ള സഹായങ്ങൾക്കുപുറമേ ഇപ്പോൾ സർക്കാർ എടുക്കുന്നതും എന്നു നോക്കുന്നതും രസാവഹമായിരിക്കും. കൃസ്ത്യൻവിദ്യാലയങ്ങൾക്കും ആശുപത്രികൾക്കും അനാഥശാലകൾക്കും എന്നുവേണ്ടാ സകല കൃസ്ത്യൻസ്ഥാപനങ്ങൾക്കും വലിയ തുകകൾ സഹായധനമായി കൊടുത്തുവരുന്നു. അവരുടെ

കാളേജുകൾക്കു കെട്ടിടങ്ങൾ പണിചെയ്യുന്നതിനു ധാരാളം തടികളും പണവും കൊടുക്കുന്നു. **Y. M. C. A. Y. W. C. A.** മുതലായവയ്ക്കു സർക്കാർഭൂമി സൗജന്യമായി വിട്ടുകൊടുത്തു കെട്ടിടങ്ങളും പണിയിച്ചുകൊടുക്കുന്നു. സംസ്ഥാനത്തെ ജനസംഖ്യ പരിശോധിക്കുന്നപക്ഷം ഹിന്ദുക്കളുടെ സംഖ്യ വളരെ കുറഞ്ഞുവരുന്നു എന്നും കൃസ്ത്യാനികളുടെ സംഖ്യ വർദ്ധിച്ചുവരുന്നു എന്നും കാണാം. 1816-ൽ ഒരു ലക്ഷം കൃസ്ത്യാനികൾ ഉണ്ടായിരുന്നതു ഇപ്പോൾ 16 ലക്ഷമായിരിക്കുന്നു. 1820-ൽ 300 കൃസ്ത്യാൻപള്ളികൾ ഉണ്ടായിരുന്നതു ഇപ്പോൾ 5000 ആയി വർദ്ധിച്ചിരിക്കുന്നു. ഹിന്ദുക്കൾ താമസിക്കുന്ന ഗ്രാമങ്ങളുടെ മദ്ധ്യത്തിലും ഹിന്ദുക്ഷേത്രങ്ങളുടെ സമീപങ്ങളിലും കൃസ്ത്യാൻപള്ളികളും ശ്മശാനങ്ങളും സ്ഥാപിക്കുവാൻ അനുവാദം കൊടുക്കുന്നു. തിരുവനന്തപുരം കോട്ടയ്ക്കുകളതു ശ്രീ പത്മനാഭസ്വാമിക്ഷേത്രത്തിനു അടുത്തു വടക്കുവശം വടക്കെക്കൊട്ടാരംകെട്ടിടം സെനാനാമാഷ്യൻ പള്ളിക്കൂടംവകയ്ക്കുവിട്ടുകൊടുത്തു. ഹിന്ദുവിദ്യാർത്ഥിനികളെ അവിടെ കൃസ്തുമതം പഠിപ്പിക്കുന്നു. സമീപകാലത്തു അവിടെ നടന്ന മതപരിവർത്തനബഹളം ഹിന്ദുക്കൾ മറന്നിട്ടില്ല. കൃസ്തുമതം നിർബന്ധപൂർവ്വം പഠിപ്പിക്കുന്ന വിദ്യാലയങ്ങൾക്കു കൂടുതൽ ഗ്രാന്റുകൊടുക്കുന്നു. വിദ്യാഭ്യാസഡിപ്പാർട്ട്മെന്റിൽനിന്നും റോണ്ടിൽ സഹായധനമായി കൊടുക്കുന്ന പരിനോന്നലക്ഷ്യരൂപായിൽ 1042310-ം കൃസ്ത്യാൻവിദ്യാലയങ്ങൾക്കുകൊടുക്കുന്നു. കൃസ്തുമതപ്രാസംഗികന്മാർ റോഡുതോറും നടന്നു അന്യമതക്കാരെ അപഹസിക്കുന്നതും അവരുടെ മതത്തിൽ ചേരുന്നതിനു ഉപദേശിക്കുന്നതും ചേർക്കുന്നതും ക



ണ്ടുകൊണ്ടു ഗവൺമെൻറ് മൌനം ഭീക്ഷിക്കുന്നു. കൃസ്ത്യൻ അശുപത്രികളിൽ ചികിത്സയ്ക്കുപോകുന്ന ഹിന്ദുക്കളെ കൃസ്തുമതത്തിൽ ചേർക്കുവാൻ അവിടെയുള്ള ഡാക്ടറന്മാർ ശ്രമിക്കുന്നു. ഈ സ്ഥാപനങ്ങളിലുള്ള ചില വ്യക്തികളുടെ മതോപദേശവും അന്ത്യപ്രാർത്ഥനയും കണ്ടും കേട്ടും അധിപിടിച്ചു പല രോഗികളും മരിക്കുന്നു എന്നും അറിയുന്നു. സർക്കാർ അശുപത്രികളിൽ കിടക്കുന്ന രോഗികളെ ശ്രദ്ധിക്കുന്നതിന് എന്നു പറഞ്ഞുകൊണ്ടു ഏതാനും കന്യാസ്ത്രീകളെ സർക്കാർ ശമ്പളത്തിൽ നിയമിച്ചിട്ടുണ്ട്. അവരും മോശശയ്യയ്ക്കു സമീപംവന്നു മതോപദേശം ചെയ്യുന്നു. അശുപത്രികളിലും ജയിലിലും ഇക്കൂട്ടർ പ്രവേശിച്ചു മതപ്രസംഗംചെയ്യുന്നു. ഇത്തരം മതോപദേശക്കാളെ ഞങ്ങളുടെ സ്ഥാപനങ്ങളിൽനിന്നും അകറ്റുക എന്നതു നമ്മുടെ പ്രധാന കർതവ്യമാകുന്നു.

ഹിന്ദുദേവസ്വങ്ങളെ കൈയടക്കി ഭരിക്കുന്ന ഗവൺമെൻറ് ഹിന്ദുമതത്തിന്റെ സംരക്ഷണത്തിനും അഭിവൃദ്ധിക്കും വേണ്ടി ഒന്നുംതന്നെ പ്രവർത്തിക്കാതിരിക്കുന്നത് നീതിപരമായ രാജധർമ്മമല്ല. മഹാരാജാവുതിരുമനസ്സിലെ അതിഥ്യം സഹിക്കരിച്ചു ഇവിടെ വന്നു താമസിച്ച ഒരു ഗവണ്ണർ “ഞാനും എന്റെ മദായയും ഉൾപ്പെട്ടു വർഗ്ഗക്കാക്കു” (കൃസ്ത്യാനികൾക്കു) ചില അനുക്രമങ്ങൾ ചെയ്തുകൊടുക്കണം” എന്നു ഉപദേശരൂപത്തിൽ അജ്ഞാപിച്ചതു നോക്കുമ്പോൾ മഹാരാജാവുതിരുമനസ്സിലെ സ്വന്തമതക്കാരായ ഹിന്ദുക്കളുടെ മിതവും ന്യായവുമായ ഒരു അപേക്ഷയെ എന്തു കാരണത്താൽ അനുവദിച്ചുകൊടുത്തുകൂടാ എന്നു മനസ്സിലാക്കുന്നു.

ലാകുന്നില്ല. രാജ്യഭരണവിഷയത്തിൽ പൊതുജനങ്ങളുമായി ആലോചിക്കുന്നതിനും പൊതുജനങ്ങൾക്കു പങ്കുകൊള്ളുന്നതിനും പലേ സ്ഥാപനങ്ങളുമുണ്ട്. നേരേമറിച്ചു ദേവസ്വപംഭരണം ഹിന്ദുക്കളിൽനിന്നും വേർപെടുത്തി എന്നു മാത്രമല്ല ഹിന്ദുക്കൾക്കു ഭരണസംബന്ധമായി യാതൊരഭിപ്രായവും പറയുവാൻ നിവൃത്തിയില്ലാതാക്കുകയും ചെയ്തു. ദേവസ്വപം ഡിപ്പാർട്ടുമെന്റിൽ ബ്രാഹ്മണമേധാവിത്വം നൃത്തമാടുന്നു. വിദേശികളായ ഒരുക്കട്ടം ബ്രാഹ്മണർക്കു ദേവസ്വങ്ങൾ വിളനിലവും കളിനിലവുമായിരിക്കുന്നു. ഡിപ്പാർട്ടുമെന്റിലെ ഉദ്യോഗങ്ങൾ മുഴുവൻ അവർക്കു ഉള്ളുപുകകളിലെ ചോറുമുഴുവൻ അവർക്കു. നമസ്കാരച്ചോറും പലഹാരങ്ങളും അവർക്കു. ശാന്തിവക ശമ്പളം മുഴുവൻ ഒരുക്കട്ടം എമ്പ്രാന്മാർക്കു. അവർക്കു വിധിപ്രകാരം പൂജിക്കുവാൻ അറിഞ്ഞുകൂടാ. എഴുതുവാനും വായിക്കുവാനും അറിഞ്ഞുകൂടാ. നാട്ടുഭാഷ സംസാരിക്കുവാനറിഞ്ഞുകൂടാ എന്നു പറയുന്നതിൽ അതിശയോക്തിയില്ല. ക്ഷേത്രത്തിനകത്തുള്ള മുതലു് ഇവരുടെ ഇഷ്ടംപോലെ ഇവർ കൈകാര്യം ചെയ്യുന്നു. ഈ ഭരണരീതി ഒരുകാലത്തു് ദേവസ്വപം ഉടമസ്ഥരായിരുന്ന നായന്മാരെ ദേവസ്വങ്ങളിൽനിന്നും അകറ്റിനിറുത്തുന്നു. തീർത്ഥവും പ്രസാദവും പട്ടിക്കു് എച്ചിൽ കഞ്ഞിയും ചോറും എറിഞ്ഞുകൊടുക്കുന്നതുപോലെ അലക്ഷ്യമായും പുച്ഛരസത്തോടുകൂടിയും എറിഞ്ഞുകൊടുക്കുന്നു. അബ്രാഹ്മണർക്കു മണി അടിച്ചുകൂടാ. മണ്ഡപത്തിൽ പ്രവേശിച്ചുകൂടാ. അവർക്കു ഉള്ളുപുരയിൽ ചോറില്ല. ബ്രാഹ്മണർ എന്നു പറയുന്ന അളുകൾ സർക്കാരുദ്യോഗസ്ഥന്മാരു

രായാലും വക്കീലന്മാരായാലും കച്ചവടക്കാരായാലും ഉണ്ടി  
 യൽ കടക്കാരായാലും ബാങ്കറന്മാരായിരുന്നാലും ഒരു പറയ  
 ഉദ്യോഗസ്ഥനു പങ്കാ പിടിക്കുന്നവനായാലും വിറകു കീറു  
 ന്നവനായാലും വെള്ളംകോരുന്നവനായാലും അവർക്ക് ഉടു  
 പുയിൽ ചോറു കൊടുക്കുന്നു. ഭജനം മുഴുത്തു ഉരാരണ  
 യായി എന്നു പറഞ്ഞതുപോലെ ഈവിധമുള്ള ആദായ  
 ങ്ങൾക്കു പുറമേ ദേവസ്വം ഡിപ്പാർട്ടുമെന്റിലെ ഉദ്യോഗ  
 ങ്ങളിലും ഭൂരിപക്ഷം ബ്രാഹ്മണക്കായി. നായന്മാർക്ക് ആ  
 ഡിപ്പാർട്ടുമെന്റിൽ ഒരു പ്രോത്സാഹനവുമില്ല. പബ്ളി  
 ക്ക്സപ്ലീസ് കമ്മീഷണർക്കും ഈ നിയമനങ്ങളിൽ പ്രവേശി  
 ക്കുവാൻ പാടില്ല. മറ്റു ഡിപ്പാർട്ടുമെന്റുകളിലെ വർഗ്ഗീ  
 യപ്രാതിനിധ്യരീതിയും ഇവിടെ കൈക്കൊള്ളുന്നില്ല.  
 ജനസംഖ്യാനുപാതികമായ ഉദ്യോഗവിതരണവുമില്ല. മ  
 ററു ഡിപ്പാർട്ടുമെന്റുകളിലെ വർഗ്ഗീയപ്രാതിനിധ്യരീതി  
 നോക്കുന്നപക്ഷം ദേവസ്വം കമ്മീഷണറായി ഒരുകാലത്തും  
 ഒരു ബ്രാഹ്മണനെ നിയമിക്കുവാൻ ന്യായം കാണുന്നില്ല.

ആണ്ടുതോറും 25 ലക്ഷം രൂപാ ചിലവുചെയ്യുന്ന ദേ  
 വസ്വം ഡിപ്പാർട്ടുമെന്റിന്റെ ഭരണം ഒരാളിന്റെ (ദേ  
 വസ്വം കമ്മീഷണരുടെ) ഇഷ്ടംപോലെ നടക്കട്ടെ എ  
 ന്നു നിശ്ചയിച്ചിരിക്കുന്നതു അധർമ്മവും അന്യായവും അല്ലെ  
 ക്കിൽ മറെറന്താണു്? ദേവസ്വം ബഡ്ജറ്റിൽ 1111-ൽ  
 അസാധാരണച്ചിലവു 7500 രൂപായും പലവകചിലവു  
 6000 രൂപായും സംസ്ഥാനത്തിനു വെളിയിൽ 13700 രൂ  
 പായും ഉണ്ടായിരുന്നതായി കാണുന്നു. അന്യമതസ്ഥനും  
 അന്യഡിപ്പാർട്ടുമെന്റു മേധാവിയുമായ റവന്യൂ കമ്മീഷണർ

കരാണ്ടിൾ ദേവസ്വംബഡ്ജറിൽ ഉൾപ്പെട്ടതായ 38300 രൂപാ ചിലവാക്കുന്നതായി കാണുന്നു. കരാണ്ടിൽ ക്ഷേത്രങ്ങൾക്കു 53300 രൂപാ സഹായധനം കൊടുക്കുന്നതായി വിവരിക്കുന്നു. ധർമ്മമാപനങ്ങൾക്കു 286900 രൂപയും തിരുവനന്തപുരത്തിനു വെളിയിലുള്ള ഉടുപ്പുകൾക്കു 33710 രൂപയും അഗ്രശാലസൂത്രക്കു 137400 രൂപയും ധർമ്മക്കത്തിക്കു 14500 രൂപയും മേൽപ്പറഞ്ഞവയിലെങ്ങും ഉൾപ്പെടാത്ത പചവക ഇനങ്ങളിൽ 2500 രൂപയും ചിലവുള്ളതായും പറയുന്നു. ഈവക ഭീമമായ സംഖ്യകൾ ഏതുതരത്തിൽ ചിലവാക്കുന്നു എന്നു ഹിന്ദുക്കൾ അറിയുന്നില്ല. അവരുടെ അഭിപ്രായത്തെ അവഗണിക്കുന്നതു ന്യായമാണോ? ധർമ്മക്കത്തിക്കു ചിലവാക്കുന്ന സംഖ്യ ശ്രീമൂലം ഷഷ്ഠപുണ്യപൂർത്തിയാക്ക ഹിന്ദുമഹിമാമന്ദിരത്തിനു കൊടുക്കാതെ കണ്ണമൂല കൃഷ്ണപുരംകൊടുക്കുന്നു എങ്കിൽ ദേവസ്വംഡിപ്പാർട്ട്മെന്റു ഹിന്ദുമതത്തെ നിന്ദിക്കുകയും കൃഷ്ണമതത്തെ പ്രോത്സാഹിപ്പിക്കുകയുമല്ലേ ചെയ്യുന്നതു്? ബ്രാഹ്മണർമാരും പ്രവേശനമുള്ള ശാന്തിപാഠശാലയ്ക്കും വേദപാഠശാലയ്ക്കുമായി 15516 രൂപാ ചിലവാക്കുന്നതു ന്യായമാണോ?

തിരുവിതാംകൂർ ഗവണ്മെന്റിന്റെ 124 കൊല്ലത്തെ ദേവസ്വംഭരണം നിമിത്തം ഹിന്ദുസമുദായം ക്ഷയിച്ചു. ഉടുപ്പുകൾ നിമിത്തം നമ്പൂതിരിസമുദായം ചലാകത്തോടു യാത്രപറയത്തക്ക ഘട്ടത്തിലായി. അമ്പലവാസികൾ അശരണരും നിർന്നതുമായി. പരദേശബ്രാഹ്മണർ വലിക്കുകയും ക്ഷേമരഹിതരായും ചയ്തു. ഹിന്ദുക്കളുടെ അത്മീയ

വും ലെപകീകവുമായ അഭിവൃദ്ധിക്കു ഈ ഭരണം യാതൊരു  
 സഹായവും ചെയ്യുന്നില്ല. ദേവസ്വപംഭരണം ഇനിമേൽ ന  
 ടത്തേണ്ടതു് ഹിന്ദുസമുദായത്തിന്റെ അഭിപ്രായമറിഞ്ഞു  
 വേണ്ടിയിരിക്കുന്നു. ദേവസ്വപംഭരണം ഹിന്ദുസമുദായത്തോ  
 ടു ഉത്തരവാദിത്വമുള്ളതാക്കിത്തീർക്കണമെന്നുള്ള പ്രക്ഷോഭ  
 ണം ആരംഭിച്ചിട്ടു കാലംകുറേ ആയി. 1912 ഏപ്രിൽ  
 22-ാംനമ്പിലെ ദേവസ്വപംവിളംബരപ്രകാരം 1098 ചിങ്ങം  
 1-ാംനമ്പുതൽ ദേവസ്വപംഭരണം ഒരു കമ്മീഷണർനടത്തുന്നു.  
 അതിനുശേഷവും മുൻപറഞ്ഞ പ്രക്ഷോഭം ശക്തിമത്താ  
 യിത്തന്നെ തുടർന്നു. മി: വാട്ട്സിനെ ടിവാൻജിയായി  
 നിയമിച്ചപ്പോൾ പ്രക്ഷോഭം പൂർവ്യാധികം ശക്തിമത്താ  
 കുകയും തൽഫലമായി 1100 കർക്കടകത്തിൽ ടിവാൻജിയെ  
 ദേവസ്വപംഭരണമുതലയിൽ നിന്നു ഒഴിക്കയും ചെയ്തു.  
 107 വൃശ്ചികത്തിൽ വീണ്ടും ദേവസ്വപംഭരണം ടിവാൻജി  
 കയീനമായി. ദേവസ്വപം ഭരണത്തെപ്പറ്റി അതിന്റെ ഉട  
 മസ്ഥരം അവകാശികളുമായ നായന്മാർ ഒരു അഭിപ്രാ  
 യവും പറഞ്ഞുകൂടാ എന്നായി. ഭരണാധികാരിക്ക് ആരോ  
 ടും ഉത്തരവാദിത്വമില്ല. നിയമസഭയ്ക്കു ദേവസ്വപംഭരണ  
 ത്തെപ്പറ്റി ഒരു ക്ഷരംപോലും ശബ്ദിച്ചുകൂടാ. സഭ്യകൾക്കും  
 കരിമരണപ്രയോഗത്തിനും വിദേശികളായ നാഗസപരക്കാ  
 ക്കും മറ്റുമായി വലിയസംഖ്യകൾ ഉത്സവകാലങ്ങളിൽ ഭൃ  
 വ്വയം ചെയ്യുന്നു. ക്ഷേത്രങ്ങളിലെ ഉത്സവങ്ങളും സഭ്യക  
 ല്ലും ഇനി നമുക്കാവശ്യമില്ല. അവയെ നിറുത്തൽ ചെയ്യു  
 ണം. അപ്രകാരംചെയ്താൽ ഒരു വലിയ തുക ഡിപ്പാർട്ടു  
 മെന്റിനു ലഭിക്കുമെന്നും. ഇൻഡ്യാഗവണ്മെന്റു കൃത്യമ

തത്തിനുവേണ്ടി അണ്ടുതോറും എത്രരൂപാ ചിലവാക്കുന്നുവു എന്ന സംഗതി ഇവിടെയുള്ള ഹിന്ദുക്കൾക്കു അറിഞ്ഞുകൂടാത്തതല്ല. ചക്രവർത്തിതിരുമനസ്സുകൊണ്ടു 1936 നവംബർ 4-ാംനു ചെയ്ത പാർലമെൻറു ഉൽവാടനപ്രസംഗത്തിൽ ചെയ്ത സത്യപ്രതിജ്ഞാവാചകം ഇവിടെ പ്രസ്താവിക്കുന്നതു അസംഗതമാകയില്ല. Solemnly and sincerely in the Presence of God. I certify that I will be a faithful Protestant and that I will according to the true intent of the enactments which the Protestant Succession to the throne of my realm, uphold and maintain the said enactments to the best of my powers according to law" നമ്മുടെ തിരുവിതാംകൂർ മഹാരാജാവു തിരുമനസ്സുകൊണ്ടു ശ്രീപത്മനാഭദാസവഞ്ചിപാലകനും തിരുവിതാംകൂർരാജ്യം ശ്രീപത്മനാഭസേവാമിഷൻ അർപ്പിക്കപ്പെട്ടിട്ടുള്ളതുമല്ലേ? ഹൈദരാബാദിൽ നൈസാമിന്റെ ഗവർണ്മെൻറു മഹമ്മദുൽമുത്താബിൻറു പോഷണത്തിനും പ്രചരണത്തിനുമായി അണ്ടുതോറും 1225600 രൂപാ ചിലവുചെയ്യുന്നു. മഹമ്മദീയസ്ഥാപനങ്ങൾക്കു സഹായധനം, മഹമ്മദുൽമുത്താബിൻറു ശമ്പളം, മഹമ്മദുൽമുത്താബിൻറു ഗ്രാൻറു, മഹമ്മദുൽമുത്താബിൻറു ഗ്രാൻറു ഇവയ്ക്കുമായും അണ്ടുതോറും 854382 രൂപാ ചിലവുചെയ്യുന്നു.

ഹിന്ദുവിഷൻ, ദേവസ്വംഖീശ്വ, ശ്രീരാമകൃഷ്ണാ മിഷൻ ഹിന്ദുമഹിളാമന്ദിരം മുതലായ സ്ഥാപനങ്ങൾക്കു ഗവണ്മെൻറിൽനിന്നുതന്നെ തക്കതായ ഗ്രാൻറു നൽകണം. ക്ഷേത്രങ്ങളിൽ എല്ലാ ഹിന്ദുക്കൾക്കും പ്രവേശനം അനുവദിക്ക

ണം. ദേവസ്വപംഡിപ്പാർട്ടുമെൻറിന്റെ കീഴിൽ ഒരു ഹിന്ദു മതമഹാവിദ്യാലയം സ്ഥാപിച്ചു വിദ്യാർത്ഥികൾക്കു വേതനം നൽകി മതസംബന്ധമായ വിദ്യാഭ്യാസം നൽകണം. തിരുവല്ലായിലെ ശാന്തിവിദ്യാലയത്തിലും തിരുവനന്തപുരത്തെ വേദപാഠശാലയിലും എല്ലാ ഹിന്ദുവിദ്യാർത്ഥികൾക്കും പ്രവേശനം അനുവദിക്കണം. താലൂക്കുതോറും ഹിന്ദുമത പ്രാസംഗികന്മാരെ സ്ഥിരശമ്പളത്തിൽ നിയമിക്കണം. ഓരോ ക്ഷേത്രത്തിന്റെയും ഭരണത്തിനു ഓരോ അനുഭ്യാഗസ്ഥക്കമ്മിറ്റി ഉണ്ടായിരിക്കണം. ദേവസ്വപകമ്മീഷണരെ സഹായിക്കുന്നതിനു് ഒരു സെൻട്രൽ കമ്മിറ്റിയും വേണം. ഈവിധം ഒരു ഭരണപരിഷ്കാരം നടപ്പിൽ വരുത്തുന്നതിനു ഹിന്ദുക്കൾ വൈസ്രായിക്കും പാർലമെൻറിലെ പ്രഭുക്കൾക്കും മെമ്മോറിയലുകൾ അയയ്ക്കണമെന്നു വിചാരിക്കുന്നില്ലാ. കൂടുതൽ ഉദ്യോഗങ്ങളും മറ്റും കിട്ടണമെന്നുള്ള അത്യാർത്ഥിയോടുകൂടി അധികൃതരെ ഭയപ്പെടുത്താമെന്നുദ്ദേശിച്ചു ചില കബുലികൾ പ്രവർത്തിക്കുന്നതുപോലെ ഹിന്ദുക്കളുടെ ഈ പ്രക്ഷോഭത്തെ തിരുവിതാംകൂറിനു വെളിയിൽ കടത്തണമെന്നു ഹിന്ദുക്കൾ അഗ്രഹിക്കുന്നില്ല. കരുണാനിധിയും പ്രജാക്ഷേമതലരണമായ മഹാരാജാവുതിരുമനസ്സിനോടു ഭക്ത്യാദരപൂർവ്വം പ്രാർത്ഥിക്കുക എന്നുമാത്രമേ ഉദ്ദേശിക്കുന്നുള്ളൂ. പ്രജാവത്സലനായ പൊന്നുതിരുമേനിയോടു പ്രാർത്ഥിച്ചാൽ നിഷ്കലമാകയില്ല. തിരുമനസ്സുകൊണ്ടു പ്രജകളെ നിഷ്കളങ്കമായി സ്നേഹിക്കയും അവരുടേയും രാജ്യത്തിന്റേയും ശ്രേയസ്സിന്നു നിരന്തരമായി പരിശ്രമിക്കയും ചെയ്യുന്നു. പ്രജകളുടെ തൊഴിൽശൂന്യതയെ നശിപ്പിക്കുന്ന വ്യവസായങ്ങളെ

ളെ വർദ്ധിപ്പിക്കുന്നു. നാട്ടിന്റെ അഭിവൃദ്ധിക്കു ഹേതുഭൂതമായിത്തീരുന്ന പലേ നവീനപദ്ധതികളും നടപ്പിലാക്കുന്നു. പ്രജകൾക്കു പലേ അനുഗ്രഹങ്ങളും പ്രദാനം ചെയ്യുന്നതിൽ സദാ ജാഗ്രതകനായിരിക്കുന്നു.

കൂടാതെ നമ്മുടെ ഇപ്പോഴത്തെ ദിവാൻ സർ സി. പി. രാമസ്വാമി അയ്യംവർകൾ അഖിലഭാരതപ്രശസ്തിമാരത്രമല്ല, അഖിലവിശ്വവിശ്രുതിയും സ്വാധീനിച്ചിട്ടുള്ള അതിമുഖ്യമാനായ ഒരു ഭരണതന്ത്രജ്ഞനും സമർത്ഥനായ ഒരു നിയമജ്ഞനുമാണ്. തിരുവിതാംകൂർ രാജകുടുംബത്തെ അദ്ദേഹം നിറപ്പിച്ചുകൊണ്ടിരിക്കുകയും തിരുവിതാംകൂർ നിവാസികളെ അദ്ദേഹം സ്നേഹിക്കുകയും ചെയ്യുന്നു. നമ്മുടെ ക്ഷേമത്തെ അദ്ദേഹം കാംക്ഷിക്കുന്നു. 112 തുലാം 7-ാംനു- ദിവാൻജി അവർകളെ സന്ദർശിച്ച നായർ വിജിലൻസു കമ്മിറ്റിയോടു സർ സി. പി. രാമസ്വാമിഅയ്യംവർകൾ “പടയാളികളായ നിങ്ങൾ കൂലിക്കു വേണ്ടിയല്ലാതെ രാജ്യത്തിനും രാജാവിനും വേണ്ടിയാണു പ്രവർത്തിക്കുന്നത്. ആത്മസംയമനവും ശിക്ഷണവുമുള്ള സമുദായത്തിനു രാഷ്ട്രീയമായ വിജയമുണ്ടാകും. നായന്മാർ പട്ടാളങ്ങളുടെ നായകന്മാരെന്നുള്ള നിലയിൽ സൈനികപാരമ്പര്യമുള്ളവരാകുന്നു. ആ പാരമ്പര്യം ദ്രോതിപ്പിക്കുന്നതു രാജഭക്തിയും ജീവിതത്തിൽ ശിക്ഷണവുമാകുന്നു. ഈ ഡിപ്യൂട്ടേഷന്റെ ഫലമായോ ഗവണ്മെന്റിന്റെ പ്രവർത്തിയുടെ ഫലമായോ എന്തു സംഭവിച്ചാലും നിങ്ങൾ നിസ്സഹകരണം ഭാവിക്കാതെ നിങ്ങളുടെ ഭരണാധികാരിയുടെ ഭാഗത്തു നില്ക്കണമെന്നുള്ള കാര്യം വിസ്മരിക്കയില്ലെന്നു ഞാൻ വിശ്വസിക്കുന്നു”



കുന്നു" എന്നു പറഞ്ഞതു ചരിത്രപ്രധാനമായ ഒരു വാസ്തുവത്തിന്റെ ആചർമ്മമാകുന്നു. ദിവാൻജി അമ്പലം ഈ വസ്തുത മനസ്സിലാക്കിയിട്ടുണ്ടെന്നു ഈ മറുപടി വിശദമാക്കുന്നു. ഈ മഹിമയേറിയ ആശയത്തോടുകൂടി പ്രവർത്തിക്കുന്ന സചിവോത്തമന്റെ ഭരണകാലത്തു നമുക്കു നിരാശയ്ക്കു വകയില്ല. പ്രജാവത്സലനും കരുണാനിധിയുമായ ശ്രീചിത്തിരതിരനാഥ മഹാരാജാവു തിരുമനസ്സിലേയും വിശാലഹൃദയനായ അദ്ദേഹത്തിന്റെ സചിവോത്തമന്മാരും ഗാഢമായ ശ്രദ്ധ ഇൗ സംഗതിയിൽ പരിയുന്നതായാൽ നമ്മുടെ സങ്കടത്തിനു പരിഹാരമുണ്ടാകും. സംശയമില്ല.

ഇത്രമാത്രം എഴുതിത്തീർന്നപ്പോൾ മഹാരാജാവു തിരുമനസ്സുകൊണ്ടു പൊന്നുതിരുമേനിയുടെ ഇരുപത്തിനാലാമത്തെ ആട്ടത്തിരനാളായ 112 തുലാം 27-ാംനു താഴെ ഉലരിക്കുന്ന ക്ഷേത്രപ്രവേശനവിളംബരം പ്രസിദ്ധപ്പെടുത്തിയതായി അറിയുന്നു.

### വിളംബരം.

നമ്മുടെ മതത്തിന്റെ പരമാർത്ഥതയും സുപ്രമാണതയും ഗാഢമായി ബോധ്യപ്പെട്ടും ആയതു ദൈവികമായ അനുശാസനത്തിലും സർവ്വപക്ഷമായ സഹിഷ്ണുതയിലുമാണു് അടിയുറച്ചിരിക്കുന്നതെന്നും വിശ്വസിച്ചും അതിന്റെ പ്രവർത്തനത്തിൽ അതു ശതവർഷങ്ങളായി കാലപരിവർത്തനത്തിനു അനുയോജിച്ചു പോന്നു എന്നു ധരിച്ചും നമ്മുടെ ഹിന്ദുപ്രജകളിൽ ആർക്കുംതന്നെ അവരുടെ ജനനമോ ജാതിയോ സമുദായമോ കാരണം ഹിന്ദുമത വിശ്വാസത്തി

ന്റെ ശാന്തിയും സാന്ത്വനവും നിഷേധിക്കപ്പെടാൻ പാടില്ലെന്നുള്ള ഉല്കണ്ഠയാലും നാം തീരുമാനിക്കയും ഇതിനാൽ പ്രഖ്യാപനം ചെയ്യുകയും നിരോധിക്കയും ആജ്ഞാപിക്കയും ചെയ്യുന്നതെന്തെന്നാൽ സമുചിതമായ പരിതഃസ്ഥിതികൾ പരിരക്ഷിക്കുന്നതിനും ക്രിയാപലതകളും ആചാരങ്ങളും വച്ചു നടത്തുന്നതിനും നാം നിശ്ചയിക്കയും ചുമത്തുകയും ചെയ്യാവുന്ന നിയമങ്ങൾക്കും നിബന്ധനകൾക്കും വിധേയമായി ജനനാലോ മതവിശ്വാസത്താലോ ഹിന്ദുവായ യാതൊരാൾക്കും നമ്മുടെയും നമ്മുടെ ഗവണ്മെന്റിന്റെയും നിയന്ത്രണത്തിലുള്ള ക്ഷേത്രങ്ങളിൽ പ്രവേശിക്കുന്നതിനോ ആരാധന നടത്തുന്നതിനോ ഇനിമേൽ യാതൊരു നിരോധനവും ഉണ്ടായിരിക്കാൻ പാടില്ലെന്നാകുന്നു. (അസാധാരണ ഗസറ്റ്)

തിരുവിതാംകൂർകാരായ അനേകലക്ഷം ജനങ്ങളുടെ പുണ്യത്തിന്റെയും ശ്രീമൂലം തിരുനാൾ മഹാരാജാവു തിരുമനസ്സിലെ പരിപാവനമായ തപസ്സിന്റെയും മാത്രമല്ല ഭാരതലണ്ഡവാസികളായ സമസ്തഹിന്ദുജനതയുടെ ഭക്തിത്തിന്റെയും ഫലമായി “യദായദാഹിധർമ്മസ്യ ധ്യാനിർഭവതി ഭാരത അഭ്യുത്ഥാനമധർമ്മസ്യ തദാത്മാനം സൃജാമൃഹം; പരിത്രാണായ സാധൂനാം വിനാശായ ചഭൂഷ്കൃതാം ധർമ്മസംസ്ഥാപനാത്മാം സംഭവാമിയുഗേയുഗേ” എന്നുള്ള ഗീതാവക്യത്തെ അനപത്ഥമാക്കിക്കൊണ്ടു 1088 തുലാമാസത്തിൽ തിരുവവതാരം ചെയ്ത നമ്മുടെ പൊന്നുതമ്പുരാൻ തിരുമനസ്സുകൊണ്ടു ആത്മാടിയിൽ ജനിച്ച ശ്രീകൃഷ്ണനെപ്പോലെ കാലക്രമേണ ബാലതപമാകി നദശാന്തമതിക്രിമിച്ചു’ വികസിത നവയൗവനാരംഭ ചന്ദ്രോദയ പ്രൊഷിയിലേയ്ക്കു തൃക്കാൽ വയ്ക്കുന്ന സുദിനമായ 112 തുലാം 27-ാംനു ശ്രീകൃഷ്ണൻ, ബുദ്ധൻ ഇവരെപ്പോലെ ഒരു അവതാരപുരുഷനായും ശങ്കരാചാര്യർ, ശ്രീരാമകൃഷ്ണപരമഹംസൻ, വിവേകാനന്ദൻ ഇവരെപ്പോലെ ഒരു

സദ് ഗുരുവായും, അയോദ്ധ്യാധിപതി ശ്രീരാമനെപ്പോലെ ഒരു ധർമ്മനിരതനായ രാജശ്രേഷ്ഠനായും ലോകദൃഷ്ടിയിൽ പ്രത്യക്ഷനാകുന്നു. ഉത്തമനായ ഒരു ഭരണാധികാരിയേയും വിശിഷ്ടനായ ഒരു മതാചാര്യനേയും തിരുമേനിയിൽ നാം വീക്ഷിക്കുന്നു. ക്ഷേത്രപ്രവേശന പ്രക്ഷോഭം മഹാത്മജി അറംഭിക്കുന്നതിനു മുൻപും T. K. മാധവൻ മുതൽപേർ പൊതുക്കാര്യപ്രസ്ഥാനങ്ങളിൽ ഏറ്റെടുക്കുന്നതിനു വളരെ മുൻപും വയ്ക്കും സത്യാഗ്രഹത്തെപ്പറ്റി ആരും തന്നെ ചിന്തിക്കുവോലും ചെയ്തിട്ടില്ലാതിരുന്ന കാലത്തു അതായതു 1089-ാമാണ്ടു ഞാൻ വർക്കല ക്ഷേത്രത്തിൽ മണിയടിച്ചതും മണ്ഡപത്തിൽ കേറിയിരുന്ന ജപിച്ചതും എല്ലാ ഹിന്ദുക്കളേയും ക്ഷേത്രത്തിൽ പ്രവേശിപ്പിക്കണമെന്നും, തീർത്ഥവും പ്രസാദവും കയ്യിൽ തരണമെന്നും വാദിച്ചതും എന്റെ പേരിൽ അധികൃതർ കേസെടുത്തതും രാജകാവ്യക്ഷേത്രത്തിൽ ശ്രീകോവിലിൽ നിന്നും ഞാൻ പ്രസാദമെടുത്തു അരാധനക്കാക്കു കൊടുത്തതും 1093-ാമാണ്ടു മാനാന്തര വെച്ചു ആർ. ഈശ്വരപിള്ള അവർകളുടെ അദ്ധ്യക്ഷതയിൽ കൂടിയ നായർ മഹാസമ്മേളനത്തിൽ പങ്കുകൊള്ളുവാൻ പോയ ഞാൻ കൊണ്ടിയിൽ ക്ഷേത്രത്തിൽ മേൽപ്രകാരമെല്ലാം പ്രവർത്തിച്ചതും അതിനെപ്പറ്റി സമ്മേളനത്തിൽ ഞാൻ പ്രസംഗിച്ചതും സമാധിയടഞ്ഞ ശ്രീനീലകണ്ഠ തീർത്ഥപാദർ എന്നെ അഭിനന്ദിച്ചതും മറ്റും ഈ വിളംബരം വായിച്ചപ്പോൾ എന്റെ ഓർമ്മയിൽ വന്നു.

ഈ വിളംബരത്തെപ്പറ്റി “ഹിന്ദുരാജധർമ്മത്തിന്റെ ഈ നിർവ്വഹണത്തിൽ ഞാൻ തിരുവിതാംകൂർഡർബാറിനേയും അവരുടെ ഉപദേശാക്കളേയും അഭിനന്ദിച്ചുകൊള്ളുന്നു. വിദൂരവും പുരാതനവുമായ ഈ ഹിന്ദുസംസ്ഥാനം കാണിച്ചിരിക്കുന്ന ഈ മഹനീയ മാതൃകയെ മറ്റു എല്ലാ ഹിന്ദുരാജാക്കന്മാരും അനുകരിക്കണമെന്നു ഞാൻ ആശിക്കുന്നു” എന്നു മഹാത്മാന്മാരധിയും “ഇൻഡ്യയിൽ ഒരു നവ

യുഗം ഉൽഭാടനം ചെയ്യുന്ന ഒരു സാമൂഹികവിപ്ലവത്തിന്റെ ആരംഭമാണെന്നു വിശ്വസിക്കുന്നു. ഇവിടത്തെ പുരോഗമനോന്മുഖമായ സകലരാഷ്ട്രീയാഭിപ്രായവിഭാഗങ്ങളും മഹാരാജാവിന്റെ പ്രഖ്യാപനത്തെ സ്വാഗതം ചെയ്യുന്നു” എന്നു വല്ലാഭായിപട്ടേലും അയിത്തോച്ഛാടനക്കാര്യം സംബന്ധിച്ചു ഇതിനു ഇൻഡ്യയിലെല്ലായിടത്തും ദൂരവ്യാപകമായ ഫലമുണ്ടാകുമെന്നു ഞാൻ വിശ്വസിക്കുന്നു. തന്റെ സംസ്ഥാനത്തിലുള്ള സകല ക്ഷേത്രങ്ങളും തുറന്നുകൊടുക്കുകയും തിരുമനസ്സുകൊണ്ടു ഹിന്ദു മതശുദ്ധീകരണത്തിനു വിപുലമായ ഒരു ഉപകാരമാണു ചെയ്തിരിക്കുന്നത്. ഈ മാറ്റുഭരണത്തിനായി ഹിന്ദു സമൂഹം തിരുമനസ്സിനോടു കൃതജ്ഞതയുള്ളതായിരിക്കും. മറ്റു ഹിന്ദു രാജാക്കന്മാരും ഈ മഹനീയമാതൃകയെ അനുകരിക്കുമെന്നു ഞാൻ ആശിക്കുന്നു. പ്രബുദ്ധനായ മഹാരാജാവിനേയും ശേഷിമാനായ ഭിവാൻ സി. പി. യേയും ഞാൻ ഏറ്റവും ഹൃദയപൂർവ്വം അഭിനന്ദിക്കുന്നു” എന്നു ജി. ഡി. ബാർളായും “സവണ്ണാവസ്ഥ തമ്മിലുള്ള വ്യത്യാസവികാരങ്ങൾ അസ്തമിച്ചു അവർ തമ്മിലുള്ള ശത്രുഭാവം നീങ്ങുമെന്നു ഞാൻ ഹൃദയപൂർവ്വം ആശിക്കുന്നു. വിളംബരം അധഃകൃതരുടെ പദവി ഉയർത്തുകയും അതിത്തന്നെ കളങ്കം നീക്കുകയും ചെയ്യുന്നതിനാൽ ഞങ്ങൾ മഹാരാജാവു തിരുമനസ്സിലേന്നേക്കു കൃതജ്ഞരായിരിക്കുന്നു. മറ്റു ഇൻഡ്യൻ നാട്ടുരാജ്യങ്ങളും ബ്രിട്ടീഷ് ഇൻഡ്യൻ രാജ്യതന്ത്രജ്ഞന്മാരും തിരുവിതാംകൂർ മഹാരാജാവിന്റെ മഹനീയ മാതൃകയെ അനുകരിക്കുമെന്നു ഞാനാശിക്കുന്നു” എന്നു അധഃകൃതനേതാവായ ടി. ബ. ശ്രീനിവാസനും “തിരുമനസ്സുകൊണ്ടു തുലികയുടെ റെടുപ്രയോഗത്താൽ ചിരകാലമായുള്ള അനീതിനിർമ്മാജ്ജനം ചെയ്തിരിക്കുന്നു. അവിടുന്ന് ഹിന്ദു മതത്തിന്റെ കെട്ടുപാടുകളെ ശക്തമാക്കുകയും അതിന്റെ ഐക്യദാർഢ്യത്തെ വളരെ സഹായിക്കുകയും ചെയ്തിരിക്കുന്നു. ആദ്യമായി മഹത്തമം

ധീരവുമായ ഒരു നടപടികൊണ്ടു് ഒരു മഹാനായ ഹിന്ദു  
 നൃപതിയെന്നു അവിടത്തെ നാമധേയം ചരിത്രത്തിൽ നി  
 ലനിൽക്കും. മഹത്തായ ഈ നേട്ടത്തോടു സർ. സി. പി.  
 രാമസ്വാമിഅയ്യരുടെ നാമധേയവും എന്നത്തേക്കും ബന്ധ  
 പ്പെട്ടിരിക്കുമെന്നു പറയുവാൻ എനിക്കു വളരെ അഭിമാന  
 വുമുണ്ടു്” എന്നു ജി. പി. നടുശനം വിളംബരം ഹിന്ദുമത  
 ത്തിൽ ഒരു നവയുഗത്തിന്റെ പ്രാരംഭമാണു്. ഹിന്ദുക്കളു  
 ടെ ഇടയിലുള്ള സാമുദായികാസമതപത്തെ ഇല്ലാതാക്കു  
 ന്നതിനു് ഇത്ര ഫലപ്രദമായ ഒരു പ്രവർത്തിയില്ല. അനേകം  
 രൂററാണ്ടുകളായി ഹിന്ദുമതത്തെ അധഃപതിപ്പിച്ചുകൊണ്ടി  
 രുന്ന ഈ ദോഷത്തെ ഉന്മൂലനംചെയ്തു മഹാരാജാവു തിരു  
 മനസ്സിനോടും സചിവോത്തമൻ സർ, സി. പി. രാമ  
 സ്വാമിഅയ്യരോടും ഹിന്ദുസമുദായം എന്നെന്നേക്കും കട  
 മപ്പെട്ടിരിക്കുന്നു. ക്ഷേത്രപ്രവേശനത്തോടുള്ളതുപോലെ  
 നായർസമുദായത്തിനു് ഇത്ര ശക്തിമത്തും സുദൃഢവുമായ  
 അനുകൂല്യമുള്ള മറ്റു പ്രശ്നങ്ങൾ വേറെ ഇല്ലെന്നു രീ  
 ത്തു പറയാവുന്നതാണു്” എന്നു നായർസമുദായസൊ  
 സൈറ്റി പ്രസിഡൻറു എ. എസ്സ്. ദാമോദരനാശാനം  
 പറയുന്നു. ഈ മഹത്തുക്കളും മറ്റു പലരും വിളംബരത്തി  
 നു സ്വാഗതമരുളുന്നു. മഹാരാജാവു തിരുമനസ്സിലേയ്ക്കു  
 സാവ്ത്രികമായ അനുഭവങ്ങൾ ലഭിക്കുന്നു. ഇപ്രകാരം  
 ബഹുമാനാദരങ്ങൾക്കും വിശ്വവിശ്രുതിക്കും പാത്രവാനാ  
 യിരിക്കുന്ന മഹാരാജാവുതിരുമനസ്സുകൊണ്ടു് ഈ വിഷയ  
 ത്തിൽ കരുണാപുരസ്സരം ശ്രദ്ധിച്ചാൽ നാം കൃതാർത്ഥരാകും.



വി. വി. പ്രസ്സ് ബ്രാഞ്ച്, തിരുവനന്തപുരം.